

**Brussell, 13 ta' Ġunju 2025
(OR. en)**

**10112/25
ADD 1**

**Fajl Interistituzzjonali:
2025/0164 (NLE)**

**AELE 46
MI 373
FL 21
ISL 22
N 29
ENER 240**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	13 ta' Ġunju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 312 annex
Suġġett:	ANNESS ta' Proposta għal DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fil-Komitat Kongunt taż-ŻEE, dwar l-emenda tal-Anness IV (Energija) tal-Ftehim ŻEE (RED II)

Id-delegazzjonijiet isibu meħmuż id-dokument COM(2025) 312 annex.

Mehmuż: COM(2025) 312 annex



IL-KUMMISSJONI
EWROPEA

Brussell, 13.6.2025
COM(2025) 312 final

ANNEX

ANNESS

ta'

Proposta ghal

DEĊIŻJONI TAL-KUNSILL

**dwar il-pożizzjoni li ghandha tiġi adottata, f'isem l-Unjoni Ewropea, fil-Kumitat
Kongunt taż-ŻEE, dwar l-emenda tal-Anness IV (Energija) tal-Ftehim ŻEE**

(RED II)

ANNEX

ABBOZZ TA' DEĊIŻJONI TAL-KUMITAT KONGUNT TAŻ-ŻEE

Nru [...]

ta' [...]

li temenda l-Anness IV (Energija) tal-Ftehim ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament Delegat tal-Kummissjoni (UE) 2022/759 tal-14 ta' Diċembru 2021 li jemenda l-Anness VII tad-Direttiva (UE) 2018/2001 tal-Parlament Ewropew u tal-Kunsill fir-rigward ta' metodoloġija għall-kalkolu tal-ammont ta' enerġija rinnovabbli użata għat-tkessiġ u għat-tkessiġ distrettwali¹ għandu jiġi inkorporat fil-Ftehim ŻEE.
- (2) Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli², kif korretta bil-ĠU L 311, 25.9.2020, p. 11 u ĠU L 41, 22.2.2022, p. 37, għandha tiġi inkorporata fil-Ftehim ŻEE.
- (3) Id-Direttiva (UE) 2018/2001 tħassar id-Direttiva 2009/28/KE tal-Parlament Ewropew u tal-Kunsill³, li hija inkorporata fil-Ftehim ŻEE u li konsegwentement għandha titħassar skont il-Ftehim ŻEE.
- (4) L-Istati tal-EFTA ma humiex inkluzi fil-mira ġenerali vinkolanti tal-UE fis-sehem tal-enerġija minn sorsi rinnovabbli fil-konsum finali gross tal-enerġija tal-Unjoni fl-2030. L-Artikolu 3 tad-Direttiva (UE) 2018/2001 jenhtieg li japplika għall-Istati tal-EFTA hlief għad-dispożizzjonijiet fl-Artikolu 3(1), 3(5) u 3(6). Minflok, l-Istati tal-EFTA għandhom jistabbilixxu miri indikattivi nazzjonali għall-enerġija rinnovabbli għall-2030 u konsegwentement ma għandhomx japplikaw l-Artikolu 8 dwar il-pjattaforma tal-Unjoni għall-iżvilupp ta' sorsi rinnovabbli u t-trasferimenti tal-istatistika. Dan ma jipprekludix il-possibbiltà għal negozjati bejn l-Istati tal-EFTA u l-UE fil-futur fir-rigward tal-kooperazzjoni dwar il-miri tal-enerġija rinnovabbli wara l-2030.
- (5) L-Istati tal-EFTA jistgħu japplikaw skemi ta' appoġġ skont l-Artikolu 4 tad-Direttiva (UE) 2018/2001 għall-fini li jilhqgju jew jaqbzu l-miri indikattivi nazzjonali rispettivi tagħhom għall-enerġija rinnovabbli.

¹ ĠU L 139, 18.5.2022, p. 1.

² ĠU L 328, 21.12.2018, p. 82.

³ ĠU L 140, 5.6.2009, p. 16.

- (6) L-Artikolu 7(5) tad-Direttiva (UE) 2018/2001 jipprevedi eżenzjonijiet għal Ċipru u għal Malta fil-forma ta' limitu aktar baxx fir-rigward tal-kalkolu tal-konsum finali gross tal-enerġija, b'rabta mal-ammont ta' enerġija kkunsmata fl-avjazzjoni. L-Iżlanda hija gżira remota u bejnha u l-pajjiżi ġirien hemm distanzi twal. Fid-dawl ta' din is-sitwazzjoni ġeografika speċifika, jenħtieġ li l-istess limitu li japplika għal Ċipru u għal Malta japplika wkoll għall-Iżlanda.
- (7) F'kazijiet meta n-Norveġja jkollha d-dmir li tikkonsulta lill-poplu Sami, huwa meħtieġ li jiġi żgurat li l-perjodi ta' żmien għall-proċess tal-ghoti tal-permessi msemmija fl-Artikoli 16(4), 16(5) u 16(6) tad-Direttiva (UE) 2018/2001 jkunu jistgħu jiġu estiżi sa sena.
- (8) Kemm in-Norveġja u l-Iżlanda għandhom sehem għoli ta' elettriku rinnovabbli. Fil-parti l-kbira, in-Norveġja tuża l-elettriku rinnovabbli għal skopijiet ta' tishin, filwaqt li l-Iżlanda tkopri parti kbira mid-domanda tagħha għat-tishin minn sorsi ġeotermali rinnovabbli u tuża l-elettriku rinnovabbli fil-kazi fejn is-sorsi ġeotermali ma jkunux disponibbli. Għaldaqstant huwa xieraq li l-metodi ta' kalkolu relatati mal-integrazzjoni tat-tishin u t-tkessih fid-Direttiva (UE) 2018/2001 fir-rigward tal-Istati tal-EFTA jiġu adattati.
- (9) Fid-dawl tal-unjoni reġjonali bejn il-Liechtenstein u l-Iżvizzera, li fiha l-fjuwils huma rregolati mill-awtoritajiet Żvizzeri u fornuti minn entitajiet Żvizzeri, u minhabba li dan huwa l-uniku sors ta' provvisti ta' fjuwils tat-trasport fil-Liechtenstein, huwa xieraq li tingħata deroga temporanja mill-inkorporazzjoni tal-Artikoli 25–31 tad-Direttiva (UE) 2018/2001 li jstipulaw ir-regoli dwar l-enerġija rinnovabbli fis-settur tat-trasport u regoli dwar is-sostenibbiltà tal-fjuwils rinnovabbli. Il-Liechtenstein isegwi s-sistema tal-Iżvizzera li żżid il-bijofjuwils abbażi ta' mekkanizmu ta' kumpens tas-CO₂, li huwa ambizzjuż daqs l-effetti tas-sostituzzjoni u tal-iffrankar fil-miri tal-bijokarburanti. L-emissjonijiet tas-CO₂ minn fjuwil għall-vetturi b'magna tal-kombustjoni jridu jiġu kkompensati minn miżuri domestiċi u miżuri barranija. L-Artikolu 37 tal-Ordinanza tas-CO₂ tal-Liechtenstein (LR 814.065.1) u l-Artikoli 9 u 10 tal-Att dwar is-CO₂ (LR 814.065) jstipulaw li mill-2024 iridu jiġu kkompensati 23 % tal-emissjonijiet tas-CO₂. Din l-eżenzjoni tapplika għad-Direttiva (UE) 2018/2001 kif kienet fis-seħh qabel l-emenda bid-Direttiva (UE) 2023/2413 tal-Parlament Ewropew u tal-Kunsill tat-18 ta' Ottubru 2023⁴. Id-deroga hija strettament limitata fiż-żmien u jenħtieġ li tapplika biss dment li jintlaħaq ftehim dwar l-inkorporazzjoni tad-Direttiva (UE) 2018/2001 kif emendata bid-Direttiva (UE) 2023/2413 fil-Ftehim ŻEE. Ftehim jenħtieġ li jitqies li ntlahaq ladarba d-Direttiva (UE) 2018/2001, kif emendata bid-Direttiva (UE) 2023/2413, tkun giet inkorporata fil-Ftehim ŻEE.
- (10) Il-Liechtenstein ġie eżentat mir-Regolament (KE) Nru 1099/2008 tal-Parlament Ewropew u tal-Kunsill tat-22 ta' Ottubru 2008 dwar l-istatistika dwar l-enerġija⁵ minhabba li ma jistax jagħti data originali dwar "il-konsum tal-enerġija primarja" jew "il-konsum finali tal-enerġija". Il-Liechtenstein jista' jirriforamtja d-data statistika nazzjonali fid-data dwar il-konsum tal-enerġija primarja u fil-konsum finali tal-enerġija meta dan ikun meħtieġ skont id-Direttiva (UE) 2018/2001.
- (11) Għaldaqant, jenħtieġ li l-Anness IV tal-Ftehim ŻEE jiġi emendat skont dan,

⁴ ĠU L, 2023/2413, 31.10.2023, *ELI*: <http://data.europa.eu/eli/dir/2023/2413/oj>

⁵ ĠU L 304, 14.11.2008, p. 1.

Artikolu 1

It-test tal-punt 41 (id-Direttiva 2009/28/KE tal-Parlament Ewropew u tal-Kunsill) tal-Anness IV għall-Ftehim ŻEE huwa sostitwit b'dan li ġej:

“**32018 L 2001**: Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82), kif korretta bil-ĠU L 311, 25.9.2020, p. 11 u ĠU L 41, 22.2.2022, p. 37, kif emendata minn:

- **32022 R 0759**: Ir-Regolament Delegat tal-Kummissjoni (UE) 2022/759 tal-14 ta' Diċembru 2021 (ĠU L 139, 18.5.2022, p. 1).

Id-deċiżjonijiet dwar ir-rikonossiment ta' skemi volontarji għat-turija tal-konformità mal-kriterji ta' sostenibbiltà fid-Direttivi 98/70/KE u (UE) 2018/2001 tal-Parlament Ewropew u tal-Kunsill li huma msemmija fil-Kapitolu XVII tal-Anness II.

Għall-finijiet ta' dan il-Ftehim, id-dispożizzjonijiet tad-Direttiva għandhom jinqraw bl-adattamenti li ġejjin:

- (a) L-Artikoli 3(1), 3(5), 3(6), 5(4), 5(5) u 8 ma għandhomx japplikaw għall-Istati tal-EFTA.
- (b) Fl-Artikolu 3:
 - (i) fil-paragrafu 2 għandu jiżdied is-subparagrafu li ġej:

“Kull Stat tal-EFTA għandu jistabbilixxi mira indikattiva nazzjonali għall-enerġija rinnovabbli espressa bħala sehem tal-enerġija rinnovabbli fil-konsum finali gross tal-enerġija fl-2030, bħala parti mill-pjan nazzjonali integrat rispettiv tiegħu dwar l-enerġija u l-klima f'konformità mal-Artikoli 3 sa 5 u 9 sa 14 tar-Regolament (UE) 2018/1999. Fit-tnejn tal-abbozz tal-pjanijiet integrati nazzjonali dwar l-enerġija u l-klima, l-Istati tal-EFTA jistgħu jqisu l-formola msemmija fl-Anness II ta' dak ir-Regolament.”;
 - (ii) fil-paragrafu 4 għandu jiżdied is-subparagrafu li ġej:

“Mill-1 ta' Jannar 2026, is-sehem tal-enerġija minn sorsi rinnovabbli mill-konsum finali gross tal-enerġija ta' kull Stat Membru ma għandux ikun anqas mis-sehem bażi fit-tielet kolonna tat-tabella fil-Parti A tal-Anness I. L-Istati tal-EFTA għandhom jiehdu l-miżuri neċessarji kollha biex jiżguraw il-konformità ma' dak is-sehem bażi.
- (c) Fl-Artikolu 4:
 - (i) fil-paragrafu 1, għandha tiżdied is-sentenza li ġejja:

“Sabiex l-Istati tal-EFTA jilhqqu jew jaqbzu l-miri indikattivi nazzjonali rispettivi tagħhom għall-enerġija rinnovabbli stabbiliti fl-Artikolu 3(2) ta' din id-Direttiva, l-Istati tal-EFTA jistgħu japplikaw skemi ta' appoġġ.”;
 - (ii) fil-paragrafu 3, il-kliem “il-liġi tal-Unjoni applikabbli dwar is-suq intern tal-elettriku” għandu jiġi sostitwit bil-kliem “il-leġiżlazzjoni dwar is-suq intern għall-elettriku applikabbli skont il-Ftehim ŻEE”.

- (d) Fl-Artikolu 5(2), il-kliem “ il-liġi tal-Unjoni fis-suq intern tal-elettriku” għandu jiġi sostitwit bil-kliem “il-leġislazzjoni dwar is-suq intern tal-elettriku applikabbli skont il-Ftehim ŻEE”.
- (e) Fl-Artikoli 4 (9), 6 (1), 21 (7) u 22 (7), il-kliem “l-Artikoli 107 u 108 TFUE” għandu jiġi sostitwit b’ “l-Artikoli 61 u 62 tal-Ftehim ŻEE”.
- (f) Fit-tielet subparagrafu tal-Artikolu 7(5), il-kelma “, l-Iżlanda” għandha tiddaħhal wara l-kelma “Ċipru”.
- (g) Fl-Artikolu 16(4) u (5), il-kliem “, jew fejn in-Norveġja għandha d-dmir li tikkonsulta lill-poplu Sami” għandhom jiddaħhlu wara l-kliem “ċirkostanzi straordinari”.
- (h) Fl-Artikolu 16(6), il-kliem “, jew fejn in-Norveġja għandha d-dmir li tikkonsulta lill-poplu Sami,” għandhom jiddaħhlu wara l-kelma “installazzjoni”.
- (i) Fl-Artikolu 19(11), għandhom jiżdiedu s-subparagrafi li ġejjin:

“L-Istati tal-EFTA ma għandhomx jirrikonoxxu garanziji tal-orijini li jinħarġu minn pajjiżi terzi hlief meta l-Unjoni tkun ikkonkludiet ftehim ma’ dak il-pajjiż terz dwar ir-rikonoxximent reċiproku tal-garanziji tal-orijini mahruġa mill-Unjoni u garanziji għas-sistemi ta’ orijini kompatibbli stabbiliti f’dak il-pajjiż terz, u l-Istati tal-EFTA jkunu kkonkludew ftehim li jkun sostanzjalment ekwivalenti għal dak il-pajjiż terz, u meta ssir importazzjoni jew esportazzjoni diretta ta’ enerġija biss.

L-Istati tal-EFTA għandhom jagħmlu hilitom biex jikkonkludu l-ftehimiet imsemmija fl-ewwel subparagrafu.”
- (j) Fl-Artikolu 19(12) u 36(3), il-kliem “liġi tal-Unjoni” għandu jiġi sostitwit bil-kliem “Ftehim taż-ŻEE”.
- (k) Fl-Artikolu 20(3), il-kliem “jew, fir-rigward tal-Istati tal-EFTA, il-mira indikattiva nazzjonali rispettiva tagħhom għall-enerġija rinnovabbli stabbilita f’konformità mal-Artikolu 3(2)” għandu jiddaħhal wara l-kliem “mira tal-Unjoni stabbilita fl-Artikolu 3(1) ta’ din id-Direttiva”.
- (l) Fl-Artikolu 23(1), il-kliem “u kkalkulat skont il-metodoloġija stabbilita fl-Artikolu 7, mingħajr preġudizzju għall-paragrafu 2 ta’ dan l-Artikolu” ma għandux japplika għall-Istati tal-EFTA.
- (m) Fl-Artikolu 23(2)(b), il-kliem “jew, fir-rigward tal-Istati tal-EFTA, fejn is-sehem ta’ enerġija rinnovabbli fis-settur tat-tishin u tat-tkessiġ huwa oġġla minn 60 %, jista’ jgħodd kwalunkwe tali sehem bħala li jissodisfa ż-żieda annwali medja” għandu jiddaħhal wara l-kliem “iz-żieda annwali medja”.
- (n) Fl-Artikolu 29(1)(a), il-kliem “ il-kontribut lejn il-mira tal-Unjoni stabbilit fl-Artikolu Artikolu 3(1) u ” ma għandux japplika għall-Istati tal-EFTA.
- (o) L-Artikoli 25 sa 31 ma għandhomx japplikaw għal-Liechtenstein sakemm tiġi inkorporata d-Direttiva (UE) 2018/2001 kif emendata bid-Direttiva (UE) 2023/2413 fil-Ftehim ŻEE.
- (p) Dan li ġej għandu jiżdied mat-tabella fil-punt A tal-Anness I:

“

	Is-sehem ta' enerġija minn sorsi rinnovabbli fil-konsum finali gross tal-enerġija, 2005 (S ₂₀₀₅)	Il-mira tas-sehem ta' enerġija minn sorsi rinnovabbli fil-konsum finali ta' enerġija, 2020 (S ₂₀₂₀)
I-Iżlanda	55,0 %	64 %
in-Norveġja	58,2 %	67,5 %
il-Liechtenstein	7 %	24 %

”

- (q) Fil-punti (b), (c) u (d) tal-paragrafu 6 tal-Anness IV, il-kliem “il-liġi nazzjonali u tal-Unjoni” għandu jiġi sostitwit b’ “il-liġi u l-leġiżlazzjoni nazzjonali applikabbli skont il-Ftehim ŻEE’.”

Artikolu 2

It-testi tar-Regolament Delegat (UE) 2022/759 u d-Direttiva (UE) 2018/2001, kif korretti bil-ĠU L 311, 25.9.2020, p. 11 u ĠU L 41, 22.2.2022, p. 37, bil-lingwa Iżlandiża u b’dik Norveġiża, li se jiġu ppubblikati fis-Suppliment taż-ŻEE ta’ *Il-Ġurnal Uffiċjali tal-Unjoni Ewropea*, għandhom ikunu awtentiċi.

Artikolu 3

Din id-Deċiżjoni għandha tidhol fis-seħħ fi [...], bil-kundizzjoni li jkunu saru n-notifiki kollha skont l-Artikolu 103(1) tal-Ftehim ŻEE*.

Artikolu 4

Din id-Deċiżjoni għandha tiġi ppubblikata fit-Taqsima taż-ŻEE tas-Suppliment taż-ŻEE tal-*Ġurnal Uffiċjali tal-Unjoni Ewropea* u fis-Suppliment tiegħu dwar iż-ŻEE.

Magħmul fi Brussell, [...].

Għall-Kumitat Kongunt taż-ŻEE

Il-President

[...]

Is-Segretarji

Għall-Kumitat Kongunt taż-ŻEE

[...]

⁶ * [Ma huma indikati ebda rekwiżiti kostituzzjonali.] [Huma indikati rekwiżiti kostituzzjonali.]

Dikjarazzjoni mill-Istati tal-EFTA

ghad-Deciżjoni Nru [...] li tinkorpora d-Direttiva (UE) 2018/2001 tal-Parlament Ewropew u tal-Kunsill fil-Ftehim

[ghall-adozzjoni mad-Deciżjoni u għall-pubblikazzjoni fil-ĠU]

L-inkorporazzjoni tad-Direttiva (UE) 2018/2001 tal-Parlament Ewropew u tal-Kunsill fil-Ftehim ŻEE testendi l-qafas regolatorju komuni għall-promozzjoni tal-enerġija minn sorsi rinnovabbli għall-Istati tal-EFTA. L-Istati tal-EFTA mhumix inklużi fil-mira ewlenija tal-UE għall-enerġija rinnovabbli. Madankollu, l-Istati tal-EFTA stabbilew il-miri nazzjonali indikattivi rispettivi li ġejjin għall-enerġija rinnovabbli:

- L-Iżlanda stabbiliet mira indikattiva nazzjonali għall-enerġija rinnovabbli espressa bħala sehem mill-enerġija rinnovabbli fil-konsum finali gross tal-enerġija ta' 80 % fl-2030. Il-mira nazzjonali Iżlandiża għall-enerġija rinnovabbli hija bbażata fuq l-analiżi u t-tbassir tal-Aġenzija Iżlandiża għall-Ambjent u l-Enerġija (UOS) lejn l-2030. Is-setturi għall-elettriku u t-tishin fl-Iżlanda huma bbażati fuq sorsi ta' enerġija 100 % rinnovabbli ta' enerġija idroelettrika u ġeotermali. Il-mira indikattiva Iżlandiża għall-enerġija rinnovabbli għall-2030 hija sittax-il punt perċentwali oghla mill-mira nazzjonali għas-sehem tal-enerġija minn sorsi rinnovabbli fil-konsum finali gross tal-enerġija fl-2020.
- Fis-6 ta' Novembru 2020, il-Parlament tal-Liechtenstein (Landtag) adotta l-Istrateġija tal-Enerġija tiegħu għall-2030 li tistabbilixxi mira nazzjonali ta' 30 % għas-sehem tal-enerġija minn sorsi rinnovabbli. Dan l-għan huwa segwit kif ġej: Madwar 17 % minn sorsi domestiċi ta' enerġija rinnovabbli (primarjament fotovoltajċi u, fejn possibbli, enerġija mir-riħ u, fuq skala iżgħar, bijomassa) u madwar 13 % minn sorsi ta' enerġija rinnovabbli importati (e-fjuwils, idroġenu rinnovabbli). Ir-rappurtar dwar il-kisba tal-oġettivi jsir kull sena (bħala parti minn rapport ta' monitoraġġ għall-attenzjoni tal-Parlament tal-Liechtenstein).
- In-Norveġja stabbiliet mira indikattiva nazzjonali għall-enerġija rinnovabbli espressa bħala sehem mill-enerġija rinnovabbli fil-konsum finali gross tal-enerġija ta' 77,5 % fl-2030. Il-mira nazzjonali Norveġiża għall-enerġija rinnovabbli hija bbażata fuq l-analiżi u t-tbassir tal-Aġenzija tal-Enerġija Norveġiża (NVE) lejn l-2030, u fuq valutazzjonijiet interni li saru mill-Ministeru tal-Enerġija Norveġiż. Il-punt tat-tluq tan-Norveġja huwa għoli hafna peress li n-Norveġja dahlet fl-enerġija rinnovabbli minn kmieni. Fl-istess ħin, dan ifisser li diġà qed jintużaw l-aktar mizuri kosteffiċjenti u faċilment disponibbli. Il-mira indikattiva Norveġiża għall-enerġija rinnovabbli għall-2030 hija għaxar punti perċentwali oghla mill-mira nazzjonali għas-sehem tal-enerġija minn sorsi rinnovabbli fil-konsum finali gross tal-enerġija ta' 67,5 % fl-2020.